



# Avloysarastarv fyrir rektaran á Miðnámi á Kambsdali

Hevur tú hugsjónir um skúla og miðnámsútbúgvingar og ynskir at slóða fyrri fakligari og námsfrøðiligari menning innan økið, hevur tú nú móguleika at bjóða teg fram sum virkandi rektara á Miðnámi á Kambsdali fram til 1. august 2025 við móguligari leingjan eftir hetta eitt skúlaár í senn.

Saman við Miðnámi á Kambsdali er rektarin eisini ovasti leiðari á Klaksvíkar HF-skeiði og Fablab á Kambsdali.

## Ábyrgd og uppgávir

Rektarin hevur mótvegis landsstýrismanninum ábyrgdina av øllum virkseminum í miðnámskúlanum, og er dagligi leiðari skúlans. Hann hevur ovastu leiðsluábyrgdina av øllum virkseminum í skúlanum, herundir fakliga, námsfrøðiliga, umsitingarliga og fíggarliga ábyrgd. Rektarin skal mynda skúlan á ein sannførandi hátt og virka fyrri góðum og mennandi arbeiðs- og lestrarumhvørvi, umframt at virka fyrri trivnaði í skúlanum.

Rektarin skal standa á odda fyrri at skapa eitt gott arbeiðsumhvørvi og tryggja gott samstarv við allar partar. Rektarin skal somuleiðis virka fyrri góðum samstarvi við aðrar skúlar, vinnuna o.o. Saman við Barna- og útbúgvingarmálaráðnum skal rektarin menna útbúgvingar skúlans, so tær alsamt lúka framtíðar og altjóða krøv. Rektarin hevur fíggarligu ábyrgdina, skal leggja fíggarætlan stovnsins og skipa ein skynsaman rakstur við neyvari fíggarstýring. Rektarin setir í starv og loysir úr starvi leiðarar, lærarar og onnur starvsfólk.

## Persónurin

Rætti persónurin til rektarastarvið skal hava hug og hegni at leiða og skal kenna egnar dygdir og avmarkingar. Tað er týðningarmikið, at rektarin hevur evni og vilja at samstarva og samskipa, men samstundis styrkina at kunna standa eina í mótstöðu, uttan at missa fótafestið.

Starvið krevur, at tú skjótt dugir at skapa tær eitt yvirliit í skiftandi stöðum og megnar at rækka settum málum. Tú skalt vera framskyggin og hava evni og áræði at ganga nýggjar leiðir.

Tú skalt hava góð evni at samstarva og samskipa og við einum stimbrandi leiðsluhátti at birta eldhuga millum hesi. Tú skal síggjast í starvinum og skapa virðing og trivnað innanhýsis millum starvsfólk og næmingar umframt uttanhýsis við samstarvspartar o.o.. Umráðandi er at skapa trúvirði, vera álítandi og duga væl at lýsa egin sjónarmið. Tú skalt evna innliving og virðing fyrri hugskotum og sjónarmiðum hjá øðrum.

## Førleikar og royndir

Tað er eitt krav, at rektarin hevur:

- viðkomandi útbúgving frá hægri lærustovni,
- leiðslu- og fyrisitingarligar royndir,
- royndir og færleika at undirvísa,
- góð evni at samskipa og orða seg á føroyskum, skandinaviskum og enskum.

Harumframt er tað ein fyrimunur, at rektarin hevur leiðsluútbúgving við innliti í

organisatiún. Í sambandi við triðja byggistig í umbygging og útbúgging av miðnámskúlanum á Kambsdali skal rektarin skipa fyrri, at dagliga virksemi í skúlanum heldur fram ótarnað, meðan byggingin fer fram, umframt at verða við í skipanini av byggingini.

## Setanar- og lønartreytir

Starvið er flokkað samsvarandi 38. lønarflokki sambært Tænastumannafelag Landsins, tó uttan at vera tænastumannastarv. Lønin er í løtuni kr. 58.806,13 umframt 15 % í eftirløn um mánaðin.

## Umsókn

Umsókn við CV, prógvum o.ø. skal sendast til:

Barna- og útbúgvingarmálaráðið  
J. H. Schrøtersgøta 7  
Postsmoga 3279  
110 Tórshavn  
T-postur til bumr@bumr.fo

Umsóknin skal verða Barna- og útbúgvingarmálaráðnum í hendi í seinasta lagi sunnudagin **15. oktober 2023**. Starvið verður sett skjótast til ber ella eftir nærri avtalu.

Nærri upplýsingar um starvið kunnu fáast við at venda sær til Poul Geert Hansen, aðalstjóra í Barna- og útbúgvingarmálaráðnum, á tlf. 555010 ella t-post PoulGeertH@bumr.fo.

Miðnám á Kambsdali bjóðar út búskaparbreyt, hugbreyt, náttúrubreyt, fyrireikingarbreyt, serbreyt, FHS yrkisnám, akademiútbúgving og í samstarvi við tríggjar aðrar norðurlenskar skúlar norðuratlantiska studentaflokkinn. Klaksvíkar HF-skeið bjóðar út fyrireikingarbreyt. Tað eru umleið 590 næmingar og 100 starvsfólk knýtt at stovninum samanlagt. Samlaða rakstrarjáttanin til økið er 53,5 milliónir í 2023. Sí annars heimasíðu skúlans: [www.kambsdalur.fo](http://www.kambsdalur.fo)

